



## سوال

(931) عورت کا تنگ لباس پہننا حرام ہے

## جواب

السلام علیکم ورحمۃ اللہ وبرکاتہ

عورت کا ایسا لباس جو اس کے اعضاء بازو، ہچھتیاں اور سر میں وغیرہ اور جسم کے دیگر شکن ظاہر کرے اور تنگ اور مختصر لباس جو بھی نہ ڈھلپے، ان سب کا کیا حکم ہے؟

## الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

از طرف -- محمد بن ابراہیم -- اللہ اس پر رحم فرمائے۔ اپنے تمام مسلمان بھائیوں کے نام جو اسے ملاحظہ فرمائیں۔ اللہ مجھے اور ان سب کو ایسے اعمال کی توفیق دے جو اسے راضی کرنے والے ہوں اور ایسے اسباب سے محفوظ رکھے جو اس کی نافرمانی اور ناراضی کا سبب ہو سکتے ہوں۔

اما بعد! اس دور کے حالات بہت حد تک بدل گئے ہیں۔ عورتوں کی ایک بڑی تعداد نے اپنی حیا کی چادر اتار پھینکی ہے۔ دینی حدود کے معاملے میں یہ بڑی ڈھیٹ اور بے آبرو ہو رہی ہیں، بلکہ مسلسل آگے بڑھ رہی ہیں۔ اور خوف آتا ہے کہ یہ قوم اپنی عریانی، بے پردگی اور آزاد روی کی بنا پر اللہ کی طرف سے کسی بدترین سزا اور سابقہ قوموں کے سے انجام سے دوچار نہ ہو جائے۔ انہوں نے ایسے لباس پہننے شروع کر دیے ہیں جو ان کے جسم کے انگ انگ اور نشیب و فراز کو ظاہر کرتے ہیں، بازو، ہچھتیاں، کمر اور سر میں سب نمایاں ہوتی ہیں، اور جو کپڑے انہوں نے پہنے ہوئے ہوتے ہیں اس قدر باریک اور مہین ہوتے ہیں کہ ان سے ان کے جسم کی رنگت تک مچھکتی ہے۔ بازو بہت مختصر اور تنگ بلکہ نیچے سے پنڈلیاں تک تنگی ہوتی ہیں۔

اور یقیناً یہ چیزیں انہیں فرنگیوں کی تقلید اور پیروی سے ملی ہیں۔ یہ کیفیت انتہائی بے حیائی اور لوگ اس صورت حال پر خاموش تماشائی بنے ہوئے ہیں۔ ان کا یہ طرز عمل اللہ کی حدود میں مداخلت، اللہ کی نافرمانی اور احمقوں کی اطاعت ہے۔ یہ خاموشی کیس بڑی مصیبت کا پیش خیمہ اور کسی بڑے شر و فساد کا دروازہ کھول سکتی ہے۔ تو ضروری ہے کہ اس صورت حال کی برائی اور حرمت واضح کی جائے، انہیں ان کے غلط اقدامات سے باز رکھنے کی بھرپور کوشش کی جائے۔ لہذا اختصار کے ساتھ ذیل میں اس مسئلہ کے اہم نکات بیان کیے جاتے ہیں:

(1)۔۔۔ یہ (بے پردگی اور عریانی) فرنگیوں اور عجمیوں کی تقلید ہے۔ قرآن کریم کی بہت سی آیات اور احادیث میں عجمیوں کی مشابہت سے منع کیا گیا ہے۔ ان صریح احکام سے واضح ہوتا ہے کہ کفار کی پیروی اور تقلید سے روکنا صاحب شریعت کے مقاصد میں سے ایک اہم مقصد تھا۔ شیخ الاسلام امام ابن تیمیہ رحمہ اللہ نے اپنی عظیم تالیف "اقتضاء صراط المستقیم فی مخالفتہ اصحاب النجیم" میں وہ تمام نقصانات شمار کرائے ہیں جو ان عجمیوں اور کفار کی تقلید سے سامنے آتے ہیں۔ ([1]) شریعت نے کفار کے علاوہ عجمیوں، بدویوں اور

دیہاتیوں کی مشابہت سے بھی منع کیا ہے۔ اور اس منع میں آج کے یہ بھی شامل ہیں جیسے کہ شروع اسلام کے اعانم اور کفار شامل تھے۔ بلکہ اس میں مسلمان بھی شامل ہیں، جن سے سابقین اولین محفوظ تھے۔ اور ان لوگوں کے رسوم و رواج اور بہت سے معمولات اس "جاہلیت اولیٰ" کے زمرے میں آتے ہیں جن میں لوگ قبل از اسلام بتلاتے تھے۔ اور اب تو عرب کی بھی ایک بڑی تعداد اپنی ان سابقہ عادات و رسوم کی طرف لوٹ رہی ہے!

(2)۔ عورت سر تا پا قابل ستر ہے اور اس بات کی پابند ہے کہ اپنے آپ کو چھپائے اور پردہ کرے اور کسی صورت بھی اپنے حسن و جمال، زیب و زینت، بناؤ سنگھار اور فتنہ بھرے جسم کی نمائش نہ کرتی پھرے۔ اللہ عز و جل کا فرمان ہے:

يَا أَيُّهَا النَّبِيُّ قُلْ لِّلزَّوْجِکَ وَبَنَاتِکَ وَنِسَاءِ الْمُؤْمِنِیْنَ یَدِیْنِ عَلَیْھِنَّ مِنْ جِلْبَابِھِنَّ ... ۵۹ ... سورۃ الاحزاب

”اے نبی! اپنی بیویوں، بیٹیوں اور اہل ایمان کی عورتوں سے کہہ دیں کہ اپنی چادریں اپنے اوپر اوڑھے رکھا کریں۔“

اور سورۃ الاحزاب میں فرمایا ہے:

وَلَا تَبْرِجْ جَنِّ تَبْرِجِ الْجِبِلَّیَّةِ الْاُولٰٓئِی ۳۳ ... سورۃ الاحزاب

”اور سابقہ جاہلیت کی طرح اپنی زینت کا اظہار نہ کرتی پھریں۔“

یہ فرنگی لباس کفار کی مشابہت کے علاوہ عورت کے جسم کو کسی طرح بھی چھپاتا نہیں ہے، بلکہ اس کے فتنہ ہائے جسم کو اڑھ نمایاں کرتا ہے اور خود عورت اور اسے تھکنے والے کو دھوکے اور فتنے میں ڈالتا ہے۔ ایسا لباس پہننے والی عورت یقیناً رسول اللہ صلی اللہ علیہ وسلم کے اس فرمان کی مصداق بنتی ہے جو حضرت ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا:

صَنَاقَانِ مِنَ اَهْلِ النَّارِ مَنْ اَمْتَمَتْ لَمْ اَرَهَا بَعْدَ نِسَاءِ کَاسِیَاتِ عَارِیَاتٍ مَاتَلَاتِ مِمْلَاتِ عَلٰی رَوْوَسَہِ کَاسِنِیَةِ الْبَحْتِ الْمَاتِلَةِ لَا یَدُخُلْنَ الْجَنَّةَ وَلَا یَجِدْنَ رِجَالًا مَعَهُمْ سِیَاطُ مِثْلِ اَذْنَابِ الْبَقْرِ یَضْرِبُوْنَ بِهَا النَّاسَ

”میری امت میں سے دو طرح کے لوگ دوزخی ہوں گے، میں نے ابھی تک انہیں دیکھا نہیں ہے۔ عورتیں ہوں گی (کسنے کو تو) کپڑے پہنے ہوں گی مگر (حقیقت میں) بے لباس اور تنگی ہوں گی، (بے حیائی کی طرف) مائل اور دوسروں کو مائل کرنے والی ہوں گی، ان کے سروں کے جوڑے ایسے ہوں گے کہ سختی اور تنگیوں کے ڈھلکے ہوئے کوہان ہوں، یہ جنت میں داخل نہ ہوں گی، بلکہ اس کی خوشبو تک نہ پاسکیں گی۔ اور (دوسرا گروہ) مرد ہوں گے، ان کے ہاتھوں میں کوڑے ہوں گے جیسے کہ نیلوں کی دیں ہوتی ہیں، وہ ان سے لوگوں کو مارتے پھیرتے ہوں گے۔“

اس حدیث کی شرح میں یہی بیان کیا گیا ہے کہ ان عورتوں کے لباس اس قدر باریک اور مہیں ہوں گے کہ ان کے جسم کی رنگت دکھاتے ہوں گے یا اس قدر تنگ اور چست ہوں گے کہ ان کے جسم کا انگ انگ ظاہر ہوتا ہوگا۔

لباس، بالخصوص عورت کا، ایسا ہونا چاہئے جو اس کے جسم کو پوری طرح چھپالے۔ کپڑا موٹا (اور کھلا ہونا) چاہئے کہ اس سے جسم کے اعضاء کی جسامت نمایاں نہ ہو۔ مسلمان عورت پابند ہے کہ اپنے آپ کو چھپائے اور پردہ کرے۔ کیونکہ وہ سراسر عورت ہے یعنی ستر اور چھپانے کی چیز ہے۔ یہی وجہ ہے کہ اسے اللہ کے حضور نماز پڑھتے ہوئے بھی اپنا سر ڈھنپنے کا حکم ہے خواہ اپنے گھر ہی اندر رہی کیوں نہ ہو، اور کوئی اجنبی اسے نہ بھی دیکھ رہا ہو:

”اللہ تعالیٰ کسی جوان بالغ عورت کی نماز اور ڈھنی کے بغیر قبول نہیں کرتا ہے۔“

اس فرمان کا مضموم اور تقاضا یہ ہے کہ شریعت نے عورت کو بالخصوص چھپنے کا حکم دیا ہے جو مردوں کو نہیں ہے، اور یہ خالص اللہ کا حق ہے، خواہ اسے کوئی اجنبی نہ بھی دیکھ رہا ہو۔ اور ”عورہ“ (یعنی چھپانے کی چیز اور شرمگاہ) کا چھپانا اللہ عزوجل کا واجبی حق ہے، خواہ بندہ نماز میں نہ بھی ہو، یا اندھیرے میں ہو، یا اکیلا ہو تب بھی شرم عورہ واجب ہے۔ اس ایسا لباس پہننا واجب ہے جو اسے کما حقہ چھپا دے، جلد کا رنگ اس سے ظاہر نہ ہوتا ہو۔ جناب بہز بن حکیم عن ابیہ عن جدہ کی روایت ہے کہ میں نے عرض کیا اے اللہ کے رسول! ہماری شرمگاہیں، ہم ان میں سے کیا کچھ ظاہر کر سکتے ہیں اور کیا کچھ چھپائیں؟ فرمایا:

اخْضَرُ عَوْنُكَ إِلَّا مِنْ زَوْجِكَ أَوْ نَاثِلَتْ نَيْفِكَ

”یعنی اپنے ستر (اور شرمگاہ) کی حفاظت کر (اور اسے چھپا) سوائے اپنی بیوی یا لونڈی کے۔“

کہتے ہیں کہ میں نے عرض کیا: اگر لوگ اپنے ہی ہوں؟ فرمایا:

فَإِنْ اسْتَطَعْتَ أَنْ لَا يَرَاكَ إِلَّا بِأَخِي فَلَا يَرِيْنَا

”جہاں تک ہو سکے، اسے کوئی اور نہ دیکھے۔“

اگر آدمی اکیلا ہو؟ فرمایا:

فَاللّٰهُ تَعَالٰی اَحَقُّ اَنْ يَّسْتَحْيٰ مِنْهُ (سنن ابی داود، کتاب الحجام، باب ماجاء فی التعری، حدیث: 4017 و سنن الترمذی، کتاب الادب، باب حفظ العورة، حدیث: 2769 و سنن ابن ماجہ، کتاب النکاح، باب التستر عند الجماع، حدیث: 1920۔)

”اللہ تعالیٰ اس بات کا زیادہ حق دار ہے کہ اس سے حیا کی جائے۔“

فقہائے اسلام نے صراحت سے لکھا ہے کہ انسان کو باریک لباس جس سے جسم کی رنگت جھلکتی ہو پہننا منع ہے، خواہ شرمگاہ ڈھکی ہوئی ہو۔ اور یہ حکم عورتوں کے ساتھ ساتھ مردوں کے لیے بھی ہے، خواہ وہ انے گھر کے اندر ہی ہوں۔ امام احمد رحمہ اللہ نے اس بارے میں صراحت کی ہے۔

بلکہ ایسا لباس بھی صریحاً منع ہے جو جسم کی نرمی اور سختی یا اس کا حجم واضح کرتا ہو۔ امام احمد نے سیدنا اسامہ بن زید رضی اللہ عنہ کی ایک روایت نقل کی ہے کہ میں نے رسول اللہ صلی اللہ علیہ وسلم نے مجھے ایک قبطنی (مصری) کپڑا عنایت فرمایا، جو مناسب حد تک گاڑھا اور کثیف تھا۔ یہ کپڑا آپ ک دجیہ گلی رضی اللہ عنہ نے ہدیہ کیا تھا۔ میں نے وہ اپنی بیوی کو پہنا دیا۔ بعد میں آپ نے مجھ سے دریافت فرمایا: ”کیا بات ہے کہ تو نے وہ قبطنی کپڑا پہنا نہیں ہے؟“ میں نے کہا: اے اللہ کے رسول! وہ میں نے اپنی بیوی کو پہنا دیا ہے۔ آپ نے فرمایا:

مَرَّ بِهَا فَتَجَلَّ تَحْتَهَا غَلَاظَةُ فَاَنَافَتْ اَنْ تَصِفَ حُجْمَ عَظَامِهَا

”اے کہنا کہ اس کے نیچے (بنیان کی طرح کوئی) زیر جامہ بھی استعمال کرے۔ مجھے اندیشہ ہے کہ اس سے اس کی ہڈیوں کا حجم جھلکے گا۔“ (مسند احمد بن حنبل: 205/5، حدیث: 21834۔)

فقہائے کرام نے لکھا ہے کہ عورت کے لیے اپنا کمر بند کس کر باندھنا بھی درست نہیں ہے، جیسے کہ زناار [21] ہوتی ہے، نماز کے اندر ہو یا اس کے علاوہ، کیونکہ اس سے عورت کی

سرین اور دیگر اعضاء بہت نمایاں ہو جاتے ہیں۔

فقہاء یہاں تک لکھتے ہیں کہ عورت کو اٹھتے اٹھتے اپنے کپڑے بھی نہیں سمیٹنے چاہئیں کیوں کہ اس سے اس کے جسم کے انگ نمایاں ہو جاتے ہیں۔ تو یہ لباس (جس کا چلن روز بروز بڑھتا جا رہا ہے) کمربند باندھنے یا کپڑے سمیٹنے سے کہیں بڑھ کر ہے۔ لہذا اس کی منع اور زیادہ تاکید ہے۔

(3)۔۔ یہ لباس جو عورتوں نے اختیار کرنا شروع کر دیے ہیں ان میں مردوں کے ساتھ مشابہت ہوتی ہے اور یہ ایک کبیرہ گناہ ہے۔ حدیث میں ہے :

لَعْنَةُ اللَّهِ الْمُتَشَبِّهَاتِ مِنَ النِّسَاءِ بِالرِّجَالِ، وَلَعْنَةُ اللَّهِ وَالْمُتَشَبِّهِينَ مِنَ الرِّجَالِ بِالنِّسَاءِ (صحیح بخاری، کتاب اللباس، باب المتشبهين بالنساء والمتشبهات بالرجال، حدیث: 5546 وسنن ابی داود، کتاب اللباس، باب لباس النساء، حدیث: 4097 وسنن الترمذی، کتاب الادب، باب المتشبهات بالرجال من النساء، حدیث: 2784 وسنن ابن ماجہ، کتاب النکاح، باب فی المتشبهين، حدیث: 1904۔)

اور ایک دوسری روایت کے الفاظ لیں :

لَعْنَةُ اللَّهِ الْمُتَشَبِّهِينَ مِنَ الرِّجَالِ، وَالْمُتَشَبِّهَاتِ مِنَ النِّسَاءِ

”اللہ کی لعنت ہے ایسی عورتوں پر جو مردوں کی مشابہت اختیار کریں اور ایسے مردوں پر جو عورتوں کی مشابہت اپنائیں۔“ (مصنف ابن ابی شیبہ: 319/5، حدیث: 26489۔ یہ روایت متعدد کتب احادیث میں موجود ہے لیکن المتشبهين کا لفظ مصنف ابن ابی شیبہ میں ہے دیگر کتب میں المتشبهين ہے، باقی الفاظ اسی طرح ہیں۔ دیکھیے: صحیح بخاری، کتاب اللباس، باب اخراج المتشبهين بالنساء من البيوت، حدیث: 5547 وسنن ابی داود، کتاب الادب، باب الحكم فی المتشبهين، حدیث: 4930 وسنن الترمذی، کتاب الادب، باب المتشبهات بالرجال من النساء، حدیث: 2795 وسنن احمد بن حنبل: 225/1، حدیث: 1982۔)

ایک روایت میں ہے :

”اللہ کی لعنت ہے ایسے مردوں پر جو بیچرے بنتے ہیں اور ایسی عورتوں پر جو مردوں کی مشابہت اپنائیں۔“

جو عورت مردوں کی مشابہت اختیار کرتی ہے وہ آہستہ آہستہ ان کی عادات بھی اپنانے لگتی ہے، مثلاً کھلے عام باہر نکلنا، زینت کا اظہار کرنا، مردوں کی مجلس میں بیٹھنا۔ اس کا لازمی نتیجہ یہ نکلے گا کہ اس کا جسم بھی ظاہر اور نمایاں ہوگا۔ مرد عورتوں پر حاوی ہوتے ہیں۔ تو ان عادات سے وہ ایسے اعمال کی مرتکب ہوگی جو حیا اور نسوانی صفات اور حدود کے بالکل خلاف ہوں گے۔

بالکل اسی طرح جو مرد عورتوں کی مشابہت اور ان کی نقالی کرتے ہیں، وہ ان کی سی عادات بھی اپنانے لگتے ہیں حتیٰ کہ ہجرا پن اور تلون مزاجی ان کی مستقل عادت بن جاتی ہے۔ بلکہ بعض تو، العیاذ باللہ، اپنے اوپر موقع بھی دینے لگتے ہیں جیسے کہ وہ عورت ہو۔ تو اللہ کی بے شمار رحمتیں اور سلامتی ہو اس ذات پاک پر جس نے اللہ کا دین پہنچایا اور خوب واضح کر کے پہنچایا، اللہ کی امانت کامل طور پر ادا فرمادی اور امت کی خیر خواہی کرنے میں قطعاً کوئی کمی نہیں چھوڑی۔

فرنگیوں کے نقش قدم پر چلنے کا نتیجہ یہ نکلا ہے کہ مردوں عورتوں کی اکثریت بے محابا کٹھے باہر آتے جاتے ہیں، دفتریوں میں کٹھے کام کرتے ہیں، دکانوں اور بازاروں میں کٹھے کام کرتے ہیں، عورتیں بلا حرم (اور بلا جھجک) دوسروں کے ساتھ سفر کرتے ہیں۔ اور مردوں کا حال یہ ہے کہ عورتوں کی طرح بناؤ سنجار کرتے ہیں، اپنی گفتگو میں عورت پن کا اظہار کرتے ہیں، ڈاڑھیاں منڈاتے اور پک پک کر تلپتے ہیں، انگوٹھیاں اور بیٹن سونے کے استعمال کرتے ہیں، اور ایسی گھڑیاں باندھنے میں حرج نہیں سمجھتے جن میں سونا استعمال کیا ہوتا ہے، مرد ہوتے ہوئے عورتوں کی طرح اپنی چادریں اور شلواریں لٹکاتے ہیں۔ اور دوسری طرف عورتوں کا حال یہ ہے کہ ان کا لباس مختصر ہوتے ہوئے گھٹنے یا اس سے اوپر تک آ رہا ہے، جس سے ان کی رانیں بالکل نمایاں (بلکہ عریاں) ہو رہی ہوتی ہیں۔ ہم ان کی بے حیائی اور اللہ کی حرمتوں کی پامالی پر اللہ کی پناہ چاہتے ہیں۔

(4)۔ ان کا یہ لباس، بے دین لوگ خواہ اسے کتنا ہی زیب و زینت قرار دیں، اور ان کا یہ خیال باطل ہے محض ہے اور زینت حقیقت میں وہ ہے جس میں پردہ ہو اور عورت اس میں باوقار نظر آئے۔ یقیناً لباس اللہ تعالیٰ کی وہ عظیم نعمت ہے جس کا اللہ نے احسان بٹلایا ہے۔ فرمایا:

”بَنِي آدَمَ قَدْ أَنزَلْنَا عَلَيْكُم لِبَاسًا لُّؤِي سَوَاءٌ تَكْمُ وَرِيثًا ... ۲۶ ... سورة الاعراف

”اے اولاد آدم! ہم نے تم پر لباس اتارا ہے جو تمہاری شرمگاہوں کو چھپاتا ہے اور تمہارے لیے زینت ہے۔“

اور یہ کوئی زینت نہیں ہے کہ بندہ بے لباس اور نکجا ہو جائے اور بے دین فرنگیوں کی نقالی کرنے لگے۔ بالفرض اگر اسے زینت سمجھ بھی لیا جائے تو ہر عورت کو یہ حق نہیں ہے کہ جو اس کے جی میں آئے اسے زینت اور سنگار کے نام پر اپنالے۔ زینت کے بہت سے ایسے پہلو ہیں جو شریعت میں ممنوع بلکہ حرام ہیں اور ان کا مرتکب لعنت کا نشانہ بنتا ہے۔ جیسے کہ ”واصلہ“ یعنی بال جوڑ کر لمبے کرنے اور کروانے والی جیسے کہ ہمارے ہاں وگیں ہوتی ہیں، ”نامصہ اور قمصہ“ یعنی اپنے ابروؤں کو نوچ کر باریک بنانے اور بنوانے والی، ”واشرہ اور مستوشرہ“ یعنی اپنے دانت باریک کرنے اور کروانے والی، ”واشمہ اور مستوشمہ“ جسم گودنے اور گدوانے والی، ان سب عورتوں پر رسول اللہ صلی اللہ علیہ وسلم نے لعنت فرمائی ہے۔ اس معنی کی حدیث کے الفاظ یہ ہیں:

عن عبد اللہ بن مسعود رضی اللہ عنہ لعن رسول اللہ صلی اللہ علیہ وسلم الواشمات والمستوشمات والمتنصصات والمتقلبات للحسن المنغیرات لخلق اللہ

حضرت عبد اللہ بن مسعود رضی اللہ عنہ کے پاس ایک عورت آئی اور کہنے لگی کہ میں نے سنا ہے کہ آپ ایسے اور ایسے کہتے ہیں۔ انہوں نے کہا: میں کیوں لعنت نہ کروں اس کو جسے رسول اللہ صلی اللہ علیہ وسلم نے لعنت کی ہو، جبکہ وہ کتاب اللہ میں بھی مذکور ہو۔ وہ عورت کہنے لگی میں نے قرآن جو ان گتوں کے درمیان ہے وہ سب پڑھا ہے، مجھے تو کہیں نہیں ملا جو آپ کہتے ہیں! آپ نے فرمایا: اگر تو نے پڑھا ہوتا تو پالیتی۔ کیا تو نے یہ آیت نہیں پڑھی:

وَمَا آتَيْنَاكَمُ الزَّسُولَ قَدْ وَهَّوْهُمَا غَنِيْمًا فَاتَّهَوَا ... ۷ ... سورة الحشر

”جو کچھ تمہیں رسول دے دیں وہ لے لو اور جس سے منع کر دیں اس سے رک جاؤ۔“

رسول اللہ صلی اللہ علیہ وسلم نے ان سب امور سے منع فرمایا ہے۔

(5)۔ عورتیں اپنی عقل اور اپنے دین میں کمزور ہیں اور دینی تصورات اور عملی دائرے میں بہت حد تک ضعیف ہیں۔ ان کی فرنگیوں کی تقلید سے معاشرے میں جو شر اور فساد پھیل رہا ہے اس کی انتہا اللہ ہی کے علم میں ہے۔ ملکوں میں جو فساد پھیل رہا ہے وہ سب ان عورتوں کی اطاعت کی وجہ سے ہے۔ صحیحین میں ہے سیدنا اسامہ بن زید رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

ما ترک بعدی علی امتی فتیۃ اضر علی الرجال من النساء

”میں نے اپنے بعد اپنی امت کے لیے عورتوں سے بڑھ کر اور کوئی فتنہ نہیں چھوڑا ہے۔“ (مصنف ابن ابی شیبہ: 46/4، حدیث: 17642۔)

اسی طرح حضرت ابو سعید خدری رضی اللہ عنہ کی مرفوع روایت ہے:

إن الدنیا حلوة خضرة، وإن اللہ مستخفم فہا، فینظر کیف تعملون، فاتقوا الدنیا، واتقوا النساء، فإن أول فتنة بنی اسرائیل كانت فی النساء

”یہ دنیا انتہائی شیریں اور سرسبز و شاداب ہے اور اللہ نے تمہیں اس کا جانن بنایا ہے۔ وہ دیکھنا چاہتا ہے کہ تم لوگ کیسے عمل کرتے ہو۔ سو تم دنیا سے اور عورتوں سے متنبہ

رہو، بلاشبہ سب سے پہلا فتنہ جو بنی اسرائیل میں ہوا تھا وہ عورتوں ہی میں تھا۔“ (صحیح مسلم، کتاب الذکر والدعاء والتوبہ والاستغفار، باب اکثر اهل الجنة الفقراء واکثر اهل النار النساء، حدیث: 2742 وسنن الترمذی، کتاب الفتن، باب انبر النبی صلی اللہ علیہ وسلم اصحابہ بما هو کائن الی یوم القیامة، حدیث: 2191۔)

اور حضرت ابو بکر رضی اللہ عنہ کی حدیث ہے کہ رسول اللہ صلی اللہ علیہ وسلم نے فرمایا:

لَنْ يَفْطَحَ قَوْمٌ وَلَا أَمْرُهُمْ امْرَأَةً

”وہ قوم ہرگز فلاح نہیں پا سکتی جو اپنے معاملات عورتوں کے سپرد کر دے۔“ (صحیح بخاری، کتاب المغازی، باب کتاب النبی صلی اللہ علیہ وسلم الی کسری وقیصر، حدیث: 4163 وسنن النسائی، کتاب آداب القضاء، باب النخی عن استعمال النساء فی الحکم، حدیث: 5388 المستدرک للحاکم: 128/3، حدیث: 4508۔)

اور یہ بھی روایت کیا گیا ہے کہ:

بلک الرجال حين أطلعوا النساء

”جب عورتوں کی اطاعت ہونے لگے تو اس میں مردوں کے لیے ہلاکت ہے۔“ (اتحاف الخیرة المحررة بزوائد المسانید العشرة للبوصیری: 26/5 ومسند احمد بن حنبل: 45/5، حدیث: 20473 والمستدرک للحاکم: 323/4، حدیث: 7789۔)

اور ایک حدیث میں یوں ہے:

ما رأيت من ناقصات عقل ودين أغلب للب ذی اللب من إحداهن

”میں نے تم عورتوں سے بڑھ کر کسی کم عقل اور ناقص دین کو نہیں دیکھا جو کسی اچھے بھلے دانا مرد کی عقل کھودیتی ہیں۔“ (صحیح مسلم، کتاب الایمان، باب بیان نقصان الایمان بنقص الطاعات، حدیث: 79 وسنن ابی داود، کتاب الستة، باب الدلیل علی زیادة الایمان ونقصانه، حدیث: 4679 وسنن ابن ماجہ، کتاب الفتن، باب فتنه النساء، حدیث: 4003 حدیث کے الفاظ 'اغلب لذی لب'۔۔۔۔ اور بخاری میں 'اذهب لب الرجل الحازم' ہیں۔ دیکھیے: صحیح بخاری، کتاب الحيض، باب ترک الحائض الصوم، حدیث: 298۔)

اور عائشہ (عبداللہ بن عمرو مازنی) نے اپنی ایک ملاقات میں آپ علیہ السلام کو اپنے کچھ اشعار سنائے تو ان میں ایک مصرع یہ تھا:

وَبُنْ شَرَّ غَالِبٍ لِّنْ غَلَبَ

”اور یہ عورتیں جس پر غالب آجائیں بہت بری ہوتی ہیں۔“ (زحره الامن فی الامثال والحکم: 102۔)

اور آپ یہ مصرع بار بار دہرانے لگے: وَبُنْ شَرَّ غَالِبٍ لِّنْ غَلَبَ

الغرض ان حقائق سے واضح ہوتا ہے کہ مردوں پر واجب ہے کہ اپنی عورتوں کی نگہبانی کا فریضہ سرانجام دیں، اور یہ جو اپنی حدود سے تجاوز کر رہی ہیں ان کے ہاتھ پکڑیں اور انہیں ان کے کپڑوں کے نٹے فیٹش سے منع کریں، اللہ کی حدود کے معاملے میں ان کے ساتھ مہربانی نہ کریں، اور یہ ذمہ داریاں مردوں پر شرعی لحاظ سے واجب ہیں۔ اللہ عزوجل کا فرمان ہے:

يَا أَيُّهَا الَّذِينَ آمَنُوا قُوا أَنْفُسَكُمْ وَأَلْيُكُمْ نَارًا وَقُودُهَا النَّاسُ وَالْحَيَاةُ عَلَيْهِمْ عَلَيْكَ غُلَاطٌ شِدَاؤُا لِيَعْصُونَ اللَّهَ مَا أَمَرُكُمْ وَيَفْعَلُونَ مَا يُؤْمَرُونَ ۚ ... سورة التحريم

”اے ایمان والو! اپنے آپ کو اور اپنے گھر والوں کو آگ سے بچالو، جس کا ایندھن لوگ ہوں گے اور بہتر، اور اس پر ایسے فرشتے مقرر ہیں جو بڑے تند خور سخت ہیں، اللہ جو انہیں حکم دے دے اس کی وہ قطعاً نافرمانی نہیں کرتے، بلکہ وہی کرتے ہیں جس کا انہیں حکم دیا جاتا ہے۔“

علمائے امت نے صراحت سے لکھا ہے کہ عورت کے ولی امر اور سرپرست پر واجب ہے کہ اسے حرام سے بچائے۔ وہ لباس کا مطالبہ ہو یا کچھ اور۔ اگر وہ باز نہ آئے تو (ولی پر) واجب ہے کہ اسے تادیبی سزا (تعزیر) دے۔ اور حدیث میں ہے کہ:

كَلَّمُ زَاجٍ وَمَنْوُولٌ غِنٍ رَّيْتِي

”تم میں سے ہر شخص مسئول اور ذمہ دار ہے، اور ہر شخص اپنے زیر تولیت (رعیت) کے متعلق پوچھا جائے گا۔“ (صحیح بخاری، کتاب الجمعۃ، باب الجمعۃ فی القری والدن، حدیث: 853 و صحیح مسلم، کتاب الامارۃ، باب فضیلۃ الامام العادل و عقوبۃ الجائر، حدیث: 1829 و سنن الترمذی، کتاب الجہاد، باب الامام، حدیث: 1705 و سنن ابی داود، کتاب الخراج والنفی والامارۃ، باب ما یلزم الامام من حق الرعیۃ، حدیث: 2928۔)

الغرض اس معاشرتی فتنے پر بند باندھنا بہت ہی ضروری معاملہ ہے۔ اولاً تو حکام پر واجب ہے اور ساتھ ہی ان عورتوں کے والدین اور سرپرستوں پر بھی، اور پھر بذات خود عورت بھی ذمہ دار ہے اپنی بھی اور اپنے گھر کی ہو بیٹیوں کی بھی، اس سے ان امور کی پوچھ گچھ ہوگی۔ اور اہل علم پر لازم ہے کہ ان مسائل سے لوگوں کو آگاہ کریں، انہیں برے انجام سے ڈرائیں۔ بالخصوص وہ لوگ جو شعبہ امر بالمعروف اور نہی عن المنکر سے وابستہ ہیں، انہیں چاہیے کہ ان امور کی برائی واضح کریں اور ان کے ازالہ میں بھرپور محنت کریں۔

ہم اللہ تعالیٰ سے دعا گو ہیں کہ ہمیں ان ظاہر و پوشیدہ گمراہ کن فتنوں سے بچائے رکھے، اپنے دین کی نصرت فرمائے اور اس کا کہ سر بلند ہو اور دین کے دشمنوں کو ذلیل و رسوا کرے؟ بلاشبہ وہ بڑا ہی سخی اور مہربان ہے۔

[1] یہ ایک اہم کتاب ہے۔ اردو میں اس چند ایک تراجم بازار میں میسر ہیں۔ چاہیے کہ صاحب نظر اور داعی حضرات اسے اپنے مطالعہ میں رکھیں۔ مثلاً ”اسلام اور غیر اسلامی تہذیب“ ترجمہ از مولوی شمس تبریز خان صاحب، رفیق مجلس تحقیقات و نشریات اسلام، ”راہ حق کے تقاضے“ مکتبہ السلفیہ لاہور وغیرہ۔

[2] یعنی وہ رسی (یا بیلٹ) جو عیسائی، یہودی اور مجوسی اپنی کمر میں باندھتے ہیں۔ ہندو اپنے گلے اور بغل کے نیچے پہنتے ہیں۔

هَذَا مَا عِنْدِي وَاللَّهُ أَعْلَمُ بِالصَّوَابِ

## احکام و مسائل، خواتین کا انسائیکلو پیڈیا

صفحہ نمبر 657

محدث فتویٰ